



కష్టగాలు

వాలసామి
పక్కరొట్టు

1968 దీపావళి సంచిక నుంచి

ఉద్యేగాలు అంటే నాకు చాలా అసహ్యం. ఏమీ కారణం లేకపోయినా ఏడవగలగడం ఒక గొప్పతనమేమోగాని సంఘ మర్యాదకీ, నాగరికతకీ తగినది మాత్రం కాదు. పెద్దవాళ్ళెవరైనా కంట నీరు పెట్టుకొని ఏడిచారంటే నాకు రోత. నాకేగాదు, నాగరికత అంటే తెలిసిన ప్రతివాడికీని. హరికృంద్ర నాటకంలో కూర్చుంటే వేషాలు వేసేవాళ్ళు సరిగా ఏడవలేకపోయినా, మనకి అటు ఇటు కూర్చున్నవాళ్ళు ముక్కులు చీడకుంటూ గొంతులు సవరించుకొంటూ కళ్ళనీళ్ళు తుడుచుకోవటం చూసినప్పుడల్లా 'అరేరే! ఏమిటి మాధత్వం?' అనుకుంటాను. పరామర్శకి వెళ్ళే పెద్ద మనుష్యులంతా తేలికగా కళ్ళనీళ్ళు తెప్పించుకుని కష్ట మంతా తమదయినట్టుగా నటించగలగడం చాలాకష్టమేమోగాని, అది సభ్యత ఎంత మాత్రం కాదని నా నిశ్చితాభిప్రాయం.

కాని ముప్పయి ఏళ్ళ క్రిందటి మాట జ్ఞాపకం వస్తోంది. మా చెల్లెల్ని అప్పుడు శేషి అనే వాళ్ళం. దానికి అయిదో ఏడు. నాకు తొమ్మిది. మా అమ్మమ్మగారింటి దగ్గర మా కిద్దరికీ బాగా అలవాటు. మా అమ్మ లేకపోయినా ఒకటి రెండు వారాలు మా అమ్మమ్మదగ్గర శేషి ఉంటూఉండేది. మా అమ్మా నన్నా కాళీ రామేశ్వరాలు యాత్రవెడతూ, ఉండగలమనే రైర్యం మీద శేషివీ, నన్నూ అమ్మమ్మగారింటి దగ్గర వదిలి వెళ్ళిపోయారు.

అప్పుడు మా శేషి చాలా చలాకీగా ఉండేది. అది అంటే అందరికీ ముద్దు. అంతదాన్నే ఎత్తుకునేవారు అంచేత నాకు కొంచెం అర్హత, ఉండేది దానిమీద నాకు అధికారం ఉందని నిరూపించు కోవడానికి అప్పుడప్పుడు కొంచెం కేకలు వేసేవాడిని. దానికి కోపంవస్తే, 'రాజిగలి జిత్తుందను' అనేది. నేను కొంతసేపు జవాబు చెప్పకుండా కూర్చుంటే దగ్గరగా వచ్చి, 'ఉంటానులే, నన్నెప్పుడూ అల్లా అవకేం మరి?' అని సమాధానపడేది.

యువ దీపావళి రజతోత్సవ సంచిక

దాని మాటలు అందరికి నవ్వవచ్చేవి. ఒకనాడు గదిలోకిముందు మా అత్తయ్య వెళ్ళింది. తరువాత మామయ్య వెళ్ళాడు. తలుపు దగ్గరగా వేసుకుంటున్నాడు. అప్పుడు మా అమ్మమ్మ పక్కనే పడుకున్న శేషి ముఖం ఆదో మోస్తరుగా పెట్టి అంది గదా 'చీ! ఆనయ్యమమ్మా! ఎవరన్నా గదిలో తలుపేసుకుని పడుకుంటారేంటి? చీ!' అని. మామయ్య వెంటనే తలుపు తెరచి, పకవక నవ్వి, దాన్ని ఎత్తుకుని గదిలోకి వెళ్ళాడు. మా అత్తయ్య దానికో పాట నేర్పింది.

'అలంకరించుకోవే కోడలా! అత్తవారింటికి పోవాలి.'

ఆసలు పాట ముద్దుగా ఉన్నా లేక పోయినా మా చెల్లి భాషలో ఆది రూపాంతరం పొంది ఎంతో ముద్దుగా ఉండేది. మేము అమ్మమ్మగారింటి దగ్గర ఉన్నప్పుడు పక్క ఇంట్లో ఒక అమ్మాయి కార్యమయింది. మేమంతా భోజనానికి వెళ్ళాము. నాలుగోనాడు ఆ అమ్మాయి అత్తవారింటికి వెళ్ళేనాడు మా వాళ్ళంతా చూద్దానికి వెడుతుంటే నేనూ, శేషి కూడా వెళ్ళాము. ఆ అమ్మాయి ఒక గదిలో చీర కట్టుకుంటోంది. శేషి ఆడుతూ పాడుతూ అక్కడకు వెళ్ళి పొడింది:

'అలంకరించుకోవే కోడలా! అత్తవారింటికి పోవాలి.'

ఆ పాట ఆర్థం దాని కసలు తెలియదు. కాని పాపం ఆ అమ్మాయి కళ్ళనీరు పెట్టుకుంది.

ఎవరూ లేకుండా ఆడుకుంటున్నప్పుడలా ఈ పాటే అది పాడుకుంటూ ఉండేది. గంతులువేస్తూ పువ్వులు కోసుకునేటప్పుడూ, మట్టితో ఇల్లు కట్టుకొనేటప్పుడూ అదే పాట!

'అలంకరించుకోవే కోడలా! అత్తవారింటికి పోవాలి.'

కాని చివరికి శేషి అత్తవారింటికి పోయేనాటికి ఈ పాటే దానికి జ్ఞాపకం లేదు.

శేషి అమ్మకోసం బెంగపెట్టుకొన్నా అభిమానంచేత ఒకనాడు నేను అన్నాను. "శేషి అమ్మకోసం బెంగపెట్టుకుందోయి" అని.

దానికి రోషం వచ్చింది 'ఎదవా నువ్వే బెంగెత్తుకున్నావ్' అని ఏడుపు మొదలెట్టింది. ఆనాడే మొదలు దానికి జ్వరం. అది ఓపిక ఉన్నంతవరకూ తిని తిరగడం మాత్రం మావలేదు. ఆ రోజు నుంచి అది అట్టే ఎవరికోటీ మాట్లాడేది కాదు.

ఒకనాడది మట్టితో ఇల్లు కడుతూ తనలో తను అనుకుందోంది. 'ఇది అమ్మకీ, ఇది నాకూ, ఇది నాన్నకీ, ఇది అన్నయ్యకీ, చీ! ఇది అన్నయ్యకీ లేదు. నన్ను బెంగెత్తుకున్నానన్నాడు, నేను బెంగెత్తుకున్నానేంటి?'

దాని కళ్ళలోకి ఏడుపు వచ్చేసింది. వెంటనే ఆ ఇల్లు కాలితో తన్నిపారేసి గొంతుఎత్తి పొడింది. 'అలంకరించుకోవే కోడలా! అత్తవారింటికి పోవాలి.'

కాని ఏడుపాగలేదు. కళ్ళు మలుపుకుంటూ వెనక్కి తిరిగితే నేను కనబడ్డాను. మళ్ళీ అభిమానపడి, 'అలంకరించుకోవే కోడలా....' శక్తికొంది గొంతుఎత్తి పొడింది.

'అన్నయ్యా! మనం మనూ రెల్లి పోతాం కదూ?'

'అమ్మా, నన్ను వచ్చాకాను,' అన్నాను నేను.

'వచ్చేకేరే' అంది.

మరునాడు అది మంచంమీదనుంచి లేవలేదు. మా అమ్మమ్మ చాలా తయ పడింది. నిద్రలో అప్పుడప్పుడూ పలవరితలు. మా నాన్నకి తంతి ఇచ్చారు.

రెండురోజులు శేషి కళ్ళువిప్పలేదు. మూడవనాడు మధ్యాహ్నం కొంచెం తెలివి వచ్చి నాలుగు పక్కలా కలయ చూసింది. తను అనుకున్నదేదో కనబడనట్టుగా ఊపిరి విడిచి మళ్ళీ పడుకుంది.

మా అమ్మమ్మ దగ్గరగా వెళ్ళి 'ఎల్లా వుందమ్మా?' అని అడిగింది.

'మా ఊరే బాగుంటుంది మీ వూరు కంటే,' అంది శేషి.

'అమ్మ వస్తుంది. బెంగపెట్టుకోకే తల్లి! నీకు ఏంచక్కా ఎన్నో తెస్తాడు. అన్నయ్య కొక్కటి ఇవ్వకేం!'

'మా అమ్మ వచ్చాకాను మా ఉరెల్లి పోతాంగామా?'

'అల్లాగే తల్లి!'

'అన్నయ్యే బెంగెత్తుకున్నాయి. నేను బెంగెత్తుకోలేదు.'

'అవునమ్మా! నువ్వు బంగారుకల్లివి!'

ఇంతలో మా అమ్మ తలుపు తెరుచుకుని ఒక గాలివానలా వచ్చిపడింది. శేషి మా అమ్మ బుజంమీదకి ఒక్క ఎగురు ఎగిరింది. ఇద్దరూ చాలాపేపు మాట్లాడలేకుండా ఏడిచారు.

'నా తల్లి వొక్కతిని వదలి వెళ్ళి పోయానమ్మా! నా తల్లివి!' అంది మా అమ్మ కళ్ళనీళ్ళు తుడుచుకుంటూ.

శేషి వెక్కి వెక్కి ఏడుస్తూ 'అన్నయ్య నన్ను బెంగెత్తుకున్నావన్నాయి' అంది.

'కొడదాంలే అమ్మా, అన్నయ్యని' అని సముదాయించి మా అమ్మ.

నాకు మా అమ్మమీద చాలా కోపం వచ్చింది. మా శేషి ఏడిచిందంటే చిన్నపిల్ల. మా అమ్మ ఎందుకు ఏడవాలి? అయినా నేనుమాత్రం బెంగపెట్టుకోలేదు?

మా అమ్మ బుజ్జగించినప్పుడు నాకు ఏడుపు వచ్చింది! మా శేషి మాత్రం ఆనాడే సుఖంగా పొడింది. 'అలంకరించుకోవే కోడలా! అత్తవారింటికి పోవాలి.'

వెళ్ళి అయిన తరువాత మా శేషి శేషు అయింది. బావ అల్లాగే ఏర్పేవాడు దాన్ని, దాని ఆదృష్టం మంచి కుటుంబంలో పడడమేకాదు, మంచి మొగుడు కూడా దొరికాడు.

యువ దీపావళి రజతోత్సవ సంచిక

మా బావ ఆవేశ ఇంకాడు వెడతాడు, బారిష్టర్ పరీక్షకి. కాని బారిష్టరంటే ఆప్పటికీ, ఇప్పటికీ మా శేషుకి ఎమిటో తెలియదు, అదేదో ఉద్యోగ మనుకునేడి.

నేనూ, మా బావా గదిలో కూర్చున్నాము. గబుక్కున తలుపు తోసుకుని 'నల్లవాడే గొల్లపిల్లవాడే' అంటూ పాడుకుంటూ వచ్చింది శేషు. బావ గదిలో ఉన్నట్టుగా ఆది ఎరగడు. అందువల్ల నాలిక కరుచుకుని పాట మానేసింది. మా బావ అన్నాడు.

'అబ్బా! ఎంత భయం నటిస్తున్నావు?'

'అయితే పోవీయండి మానివెయ్యనే మానివెయ్యను.' మళ్ళీ పాడింది. 'నల్లవాడే గొల్లపిల్లవాడే.'

బావ పకపకమని నవ్వాడు. అందుకు కారణం ఉంది కూడా. బావ నల్లగా ఉంటాడు. నాకు నవ్వు వచ్చింది. శేషు సిగ్గువచ్చి మొహం తిప్పకొని వెళ్ళిపోయింది.

మేం సావిడిలోనుండి భోజనాలకి పోతుంటే ప్రక్క గదిలో మళ్ళీ ఆదే పాట. నెమ్మదిగా తనలో తను పాడుకొంటూంది, నేను తలుపు తొయ్యబోయాను. కాని మా బావ నా చెయ్యి వట్టుకు ఆపి కొంతసేపు విన్నాడు.

భోజనాలయి అంతా సావిడిలో కూర్చున్నాము. బావ మంచంమీద వెళ్ళికిలా పడుకున్నాడు. మా అందరి ముఖాలు దీనంగా ఉన్నాయి. బావ ఆవేశ వెళ్ళిపోతాడు. మళ్ళీ ఎన్నాళ్ళకో!

ఒక కుర్చీలో బావకి కనబడకుండా కూర్చుని తమలపాకులకి ఈ నెల తీస్తోంది శేషు. పాడుకుంటోంది.

'నల్లవాడే గొల్ల పిల్లవాడే.'

బావ తడేకడితే వింటున్నాడు. కానీ తనపాట పాడుతున్నట్టుగా ఆది ఎరగడు. కళ్ళ దీనంగా ఆలోచిస్తున్నాయి. పెదవులు ఏడవడానికి సంకోచిస్తున్నాయి.

ఉర్చుతో ముక్కు కొంచెం అదురుతోంది.

ఇంతలో మా చిన్నతమ్ముడు అందుకున్నాడు. 'నల్లవాడే గొల్లపిల్లవాడే'

శేషుకి ఆప్పటికీ తెలిసింది. తన పాట పాడుతున్నట్టుగా. వెంటనే ముఖం ఎత్తి చూసింది. ఎవరన్నా కనబడుతున్నారా అన్నట్టు. మా తమ్ముణ్ణి దగ్గరగా పిలిచి ప్రోత్సహించింది.

'పాడరా తమ్ముడా.'

'నువ్వే పాడరాదూ? సరదాగా ఉంటే' ఇందాకటనుంచి పాడుతున్నావుగా, అన్నాడు బావ.

శేషు లేచి తమలపాకులు బావచేతికిచ్చి చిరునవ్వు నవ్వుకుంటూ వెళ్ళిపోయింది లోపలికి.

బావా, నేనూ, ఊళ్ళో చుట్టాలని చూద్దానికి వెళ్ళి, మూడు గంటలకి యింటికి తిరిగివచ్చాము. శేషు గొంతు గట్టిగా వినపడతోంది, 'గొల్లవాడే నల్లపిల్లవాడే.'

గొంతు సాపేగా లేదు. గట్టిగా పాడిన కొద్దీ జంకుతోంది. బావ గది గుమ్మం లోకి వెళ్ళి నిలబడ్డాడు. ఆమె కళ్ళలో నీళ్ళు తుడుచుకోవటానికి సావకాశం లేకపోయింది.

మా బావ ఎంతో సానుభూతితో చిరునవ్వు నవ్వుబోతు కొంతసేపు అల్లానిలబడ్డాడు.

నేను, శేషూ, బావని సాగనంపటానికి స్టేషన్కి వెళ్ళాము. రైలు రావడానికి ఇంకా పావుగంట వ్యవధి ఉంది. ఎవరమూ ఏమీ మాట్లాడకుండా నిలబడ్డాము.

బావే అన్నాడు చివరికి. 'నేను ఇంకో పావుగంటలో రైలులో ఉంటాను?'

'మీ తాళంచెవులో, పాపం?' అంది శేషు.

బావ జేబు తడుముకొని 'ఓహో! నువ్వు తీశావా? ఏమిటి' అన్నాడు.

'ఇది బాగానే ఉంది. నేనేం ఎరుగుదును?'

కానీ ఆదే తీసినట్టుగా చెప్పడంలో తెలిసిపోయింది. బావ రెట్టించి అడుగలేదు.

రైలు వచ్చి ఆగింది. సా మా ను రైలులో ఎక్కింది. శేషుని చూస్తే నాకు గుండెలు దడదడా కొట్టుకున్నాయి. కొంచెం ముఖం క్రిందకు వంచింది. పెదవులు సగం విప్పి ఉన్నాయి. వేలిగోటితో మునిపంటిని నాకుచూ నిలబడింది. కళ్ళలో నీటి బిందువులు ఇంక చెక్కులమీదికి జారడమే తరువాయి; వాటిని తుడుచుకుంటే. తను ఏడుస్తోన్నట్టు అందరికీ తెలిసిపోతుందని అల్లాగే నిలబడింది.

బావ దగ్గరగా వెళ్ళాడు. శేషు కల ఎత్తలేదు.

'వెడుతున్నాను' అన్నాడు.

శేషు తాళంచెవుల గుత్తి బావ చేతిలో పెట్టింది. బావ ఆ చేతిని తన చేతిలోకి తీసుకున్నాడు.

'చీ! ఏడవకు. ఎందుకేడుస్తావు?' అన్నాడు.

శేషు లేదన్నట్టుగా తల ఊపింది. కాని కన్నీటిని తుడుచుకోలేదు.

'ఇదుగో ఇల్లా చూడు. నే వెళ్ళిరానా?'

శేషు సరేనన్నట్టు తల వూపింది. బావ శేషు వీపుమీద ఒకసారి నిమిరి, ఒక నిట్టూర్పు విడిచి రైలు ఎక్కాడు.

ఇంక మా శేషుకి అభిమానమంతా పోయి, ముఖం ఎత్తి రైలువేపు చూస్తూ మనసారా ఏడ్చింది. ఎవరన్నా చూస్తే ఏమనుకుంటారు? నేను ఊరుకో పెట్టటానికి వీలేని పరిస్థితి అది. అసలు అటువంటి పరిస్థితులంటేనే నాకు ఆసహ్యం. ముఖం చిట్లించి, మా శేషుని ఊరుకోబెట్టే బాధ్యత ప్రకృతికి వదిలేసి, ఇంకో ప్రక్కకు తిరిగి చూస్తూ నిలబడ్డాను.

* * *

శేషు తరువాత శేషప్ప అయింది. ఈలోగా చాలా మార్పులు జరిగాయి. శేషప్ప ఆద్యష్టం తలక్రిందులయింది. మా బావ చాలా చిన్న వయసులోనే పోయాడు. అమెకు ఒక అడపిల్ల దబ్బుకి లోటులేదు. మా బావ అట్టే సంపాదించేదాక బతుక్కపోయినా అసలు వాళ్ళ స్థితిగతులు మంచివి. బావ పోయిన తరువాత శేషప్ప మా దగ్గరే ఉంటూ వచ్చింది. మా మేనకోడలికి ఒక మంచి సంబంధం చూచి పెళ్ళి చేశాం. కుర్రవాడు బి.ఎ. పాస్యయాడు. స్థితిగతులు చెప్పుకోతగ్గవి కాకపోయినా లోటు లేని సందర్భం. కార్యంకూడా అయిపోయింది. అతను బి.ఎల్. చదివే ఉద్దేశ్యంతో కాపరం మదరాసులో పెట్టదలుచు కున్నాడు ఇంకొక వారం రోజులకి అతను మద్రాసు వెడతాడనగా నేను వ్యయంగా అతన్ని మాయింటికి తీసుకొచ్చాను.

మా ఊరివారందరికీ పదోసారి శేషప్ప తన అల్లుణ్ణి చూపించి అంటూ వచ్చింది, మా అల్లుడండీ, మద్రాసులో కలెట్రీ చదవడానికి వెడుతున్నాడు బి.ఎ. అయినతరువాత ఏది చదివినా కలెట్రీ అనే దాని నమ్మకం. అల్లుడు తనలో తనువచ్చు కుని ఊరుకునేవాడు.

నేను మాత్రం మందలిస్తూ అన్నాను. 'ఒసే, కలెట్రీ ఏమిటి-అదంతా తేరగా ఉందనుకున్నావా?' అల్లుణ్ణి గురించి అంతా తెలిసిపోయేటట్టు గొప్ప చెప్పుకోవటం సభ్యత కాదని నా భయమేమో!

'అరి వీయమ్మకడుపు బంగారంగానూ, మరి నాకా పరీక్షలు ఏవో తెలియవురా,' మా శేషప్ప మాత్రం నవ్వింది.

కూతుర్ని దగ్గరగా తీసుకొని బుజ్జి గిస్తూ అంది, "మా తల్లి ఏం కష్టపడుతుందో చెన్న పట్టణంలో, మాట తెలియదు. మందీ తెలియదు గావును."

'అల్లుడు ఎదుట కూతుర్ని అలా బుజ్జిగించడం నాకు ఎందుకో నచ్చలేదు.

"మరేం ఫరవాలేదు. నీకు మల్లె వెర్రిబాగుల్లి కాదు అది,' అన్నాను.

'అరి వీయమ్మకడుపు బంగారంగానూ, దానికేం తెలుసురా పాపం.'

తను, పెద్దదనీ పైకి ఏడవకూడదనే సంగతి దానికి కొంతవరకూ తెలుసును. అది వారం రోజులోను చాటుగా ఎన్నో సార్లు కళ్ళు తుడుచుకోవటం నేను చూశాను. కాని అల్లుడు చూస్తే అమర్యాద అని నా అనుమానం. అమె ఏడుపు నటన కాదని నాకు తెలిసినా నాగరికత వాంచిచే ఇతరుల ఎదుట అది వెకిలితనంగా నటనగా ఆగువడిపోతుందేమోనని నాభయం. శేషప్ప చివరదాకా తనని కూడా అల్లుడు మద్రాసు రమ్మంటాడేమోనని మహా ఆశపడింది.

వెళ్ళేనాడు మేమంతా భోజనాలు అయాక సానిడల్ కూర్చున్నాము. అల్లుడు పత్రిక చదువుతున్నాడు కుర్చీలో కూర్చుని.

'ఎమోయి! ఏవో రోడ్లమీద నడిచే బళ్ళు ఉంటాయట గదూ?' అంది అల్లుణ్ణి ఉద్దేశించి.

'ట్రాము లాండీ? అన్నాడు.

'రోడ్లమీదయితే ఎలా ఎక్కుతారని?

'వెళ్ళి చూస్తేనేగాని అర్థం కాదు' అన్నాను నేను.

'పోనీ నేమ వెడతాను.' అల్లుడు మాత్రం వినబడవట్టు పత్రిక చదువు తున్నాడు.

అల్లుడికి వినబడకుండా నేను మందలించబోయాను.

'అటువంటి ఉద్దేశ్యాలు మనసులో ఉన్నా పైకి తేలిపోవడం మంచిదికాదు.'

'అరి వీయమ్మకడుపు బంగారంగానూ, ఇందులో తప్పేముందిరా?'

'మా మేనకోడలు గదిలోకి రాబోయి, మొగుణ్ణి చూసి మళ్ళీ వెనక్కి వెళ్ళిపో బోయింది.

'రా అమ్మా, ఇలా వచ్చి కూర్చో వచ్చు'. అది వచ్చి శేషప్ప పక్కన కూర్చుంది.

మా తల్లి ఈ వేళ వెళ్ళిపోతుంది! ఒకసారి ముక్కు పైకి ఎగబీల్చుకుంది. కళ్ళలో నలక పడ్డట్టు వటించి కళ్ళ తుడుచుకుంది.

'మళ్ళీ కలవుల్లో తప్పకుండా వచ్చె యండోయ్' అంది అల్లుణ్ణి ఉద్దేశించి.

'అలాగేలేండి' అన్నాడు అల్లుడు పత్రిక చదువుతూనే.

శేషప్ప కళ్ళు ఈసారి నీళ్ళతో నిండి పోయాయి. మేము ఏమీ అనుకోకుండా ఉంటే బోదుమని ఏడిచేదే! అల్లుడి ముఖానికి పత్రిక అడ్డు ఉంది. శేషప్ప ముఖం పక్కకి తిప్పుకుని కళ్ళ తుడుచుకుంది. 'పేపరు విశేషా లేమిటోయి?' అంది. అవసరపు ప్రశ్న.

కొంగు పరుచుకొని ప్రక్కకి తిరిగి పడుకొంది. ఈసారి అది ఎంత దాచుకోలానికి ప్రయత్నించినా దుఃఖం అగలేదు. అలా పడుకుని ఉండగానే అమెకు ఎప్పుడు నిద్రపట్టిందో తెలియదు. నేను ఉన్నంతసేపూ అది ఏడుస్తూనే ఉందనుకున్నాను. రైలు వేళదాకా అది అలానే నిద్రపోయింది.

నేను లేసాను. 'అరి వీయమ్మ కడుపు బంగారంగానూ' అంటూ కళ్ళ మలుపుకుంటూ లేచింది. రైలు వేళయిందని చెప్పాను. అమాట కొంత వేపటివరకు దానికి అర్థంకాలేదు.

బండి వచ్చింది సామానంతా బండిలో పెట్టుకున్నాడు బండివాడు. అల్లుడు వెళ్ళి అవతల బండిదగ్గర నిలబడ్డాడు. మా మేనకోడలు అడుగులో అడుగు వేసు కుంటూ తల్లి దగ్గరకు వచ్చింది.

'అయ్యో తల్లీ వెళ్ళిపోతున్నావా అమ్మా!'

శేషప్ప బావురుమంది. అల్లుడు ఎదురుగా ఉన్నాడన్న సంగతి పూర్తిగా మరచి పోయింది వెక్కి వెక్కి చిన్న పిల్లలా ఏడిచింది. ఇంక రైలువేళ దాటి పోయిందని అల్లుడు తొందరపెట్టిన మీదట కూతుర్ని రైలులో ఎక్కు నిచ్చింది. బండి వెళ్ళిపోయినా అది ఏడుపు మాత్రం మానలేదు.

అయితే అప్పుడప్పుడు నాకో ప్రశ్న వస్తూ ఉంటుంది. మనసులో విచారాన్నంతవీ పయికి వదిలేయటం తప్పా దానికి మనసులోనే ఒకటే సమాధానం. తప్పుకాకపోయినా సభ్యతకాదు. అయితే అటువంటి పరిస్థితిలో నేను ఏం చెయ్యాలి? దానికి మాత్రం నా మనసులో సమాధానంలేదు.